

**ЈАВНОТО МИСЛЕЊЕ ВО МАКЕДОНИЈА ЗА
- РЕЈТИНГ НА ПОЛИТИЧКИТЕ ПАРТИИ И ЛИЧНОСТИ-
-РЕЈТИНГ НА ИНСТИТУЦИИ-
-РАБОТА НА ПРЕТСЕДАТЕЛ-**

19 Декември, 2010 година

Почитувани,

Помеѓу 10-14 Декември 2010 година, **Институтот за Политички Истражувања од Скопје** спроведе телефонска анкета **на репрезентативен примерок од 1100 испитаници** со цел да се увидат перцепциите на граѓаните за **работата на институциите** и како овие видувања се рефлектираат врз **рејтингот на политичките партии и врз најистакнатите политичари и носители на јавни функции**. Како и во претходното истражување, основен критериум при изборот на темите за истражување беше нивната актуелност, а со оглед дека анкетата беше спроведена пред годишното обраќање на претседателот на Република Македонија во Собранието, во истражувањето беа вметнати и две прашања преку кои граѓаните ја оценуваа **работата на претседателот во контекст со прашањето за името** како најактуелна политичка активност директно поврзана со македонските евроатлантски аспирации, како и **компарација на досегашната дипломатската активност на актуелниот со претходниот претседател на РМ**, со оглед дека надлежностите и работата на претседателот се најексплоатирани токму во надворешната политика.


Последното истражување беше спроведено според стандардизиран прашалник и врз основа на стратификуван примерок кој е репрезентативен за населението во Република Македонија. Во примерокот беа запазени демографските специфики на населението (полова структура, старосни групи, степен на образование и етничка припадност), а беше направена и соодветна поделба на испитаниците според местото на живеење (урбана или рурална средина, со тоа што Скопје беше земено како посебна целина заради своите посебности). Во примерокот беа застапени испитаници од сите изборни региони во Македонија.

РЕЗУЛТАТИ

Анкетниот прашалник се состоеше од пет прашања на кои испитаниците ги дадоа следните одговори. Вообичаено со **ПРВОТО ПРАШАЊЕ** се мереше рејтингот на политичките партии. Според истражувањето, **иако имаше интензивирана политичка активност и значајни настани во последните два месеци, не се забележуваат осцилации во поддршката кај најголемите политички субјекти**, што може да се забележи доколку се направи компарација


на резултатите со претходните две истражувања на Институтот за политички истражувања од Скопје.

Доколку утре се одржуваат парламентарни избори за која партија би гласале?			
	14 Декември	3 Декември	15 Ноември
Нема да гласам	29,5	28	27,6
Друга	0,8	2,3	2,1
Не знам/нема одговор	20,7	25,1	24,4
СДСМ	11,4	11,3	11,5
ВМРО-ДПМНЕ	23,3	23,1	23
ДУИ	6,9	6,3	6,5
ДПА	2,6	2,2	2,9
ДОМ	0,8	/	/
ЛДП	0,9	0,6	0,6
ВМРО-Народна	0,7	/	/
Нова Демократија	1,8	1,1	1,4
Обединети за Македонија	0,5	/	/




Во **ВТОРОТО ПРАШАЊЕ** граѓаните даваа позитивно или негативно мислење за работата на истакнати политичари и носители на јавни функции, каде **испитаниците беа најпозитивни во оценката на Претседателот и Премиерот на РМ**, а притоа се направи компарација и со претходно истражување спроведено во Октомври.

Какво е вашето мислење за следните личности?				
	Позитивно	Негативно	Позитивно	Негативно
Али Ахмети	25	57,3	25,5	52,5
Бранко Црвенковски	29,1	61,5	28,3	63,5
Ѓорге Иванов	45,7	44,8	47	42,3
Мендух Тачи	13,7	72,5	10,8	74,2
Никола Груевски	45,9	46,8	47	46,4
Трајко Велјановски	39,6	39,2	37,3	44,8
	ОКТОМВРИ		ДЕКЕМВРИ	




На **ТРЕТОТО ПРАШАЊЕ** се мереше работата на Собранието, Владата, Претседателот и опозицијата во Република Македонија. Граѓаните ги оценуваа овие институции на скала до пет, каде пет беше најдобрата оценка за нивната работа. Слично како и во претходното

прашање, најдобро беа оценети работата на Владата и Претседателот на Република Македонија.




Во **ЧЕТВРТТО ПРАШАЊЕ** повторно со оценување на скала каде 5 е највисока оценка, се направи, компарација на досегашната дипломатската активност на актуелниот со претходниот претседател на РМ, и притоа се сумираа резултатите во средна оцена. Заклучокот е дека граѓаните се позадоволни од работата на полето на дипломатијата од актуелниот Претседател на Република Македонија.

На скала до 5 оценете ја дипломатската активност и контактите со странските претставници на претходниот и актуелниот Претседател?	
Ѓорге Иванов	2,97
Бранко Црвенковски	2,36



На последното **ПЕТТО ПРАШАЊЕ** од ова истражување граѓаните го оценуваа ставот и политиката на Претседателот на РМ во однос на спорот со името со Република Грција и притоа **повеќе од половината** анкетирани како позитивен го оценија ставот и политиката на Претседателот во насока на решавање на спорот со името.



НАПОМЕНА:

Одговорите ја одразуваат демографската структура на испитаниците и нивните преференци и ставови. Сите истражувања на Институтот се подложни на статистичка грешка која изнесува +/- 3 % . Поради тоа сите резултати претставени во извештајот можат да се движат во тој интервал.

Институтот за Политички Истражувања од Скопје е формиран во март 2010 година од страна на членовите на истражувачкиот центар на Институтот за Демократија. Истражувањата на јавното мислење се спроведуваат според стандардизирана методологија за испитување која е унифицирана и тестирана од страна на Институтот за Политички Истражувања. За релевантноста и точноста на резултатите е одговорен Институтот и неговите членови зад кои стои 11 годишно работно искуство во оваа област.

Со почит,

Институт за Политички Истражувања - Скопје (ИПИС)

ул. „Багдадска“ 15/11, Скопје

тел. +389 2 3078 319

Владимир Божиновски

моб. 070 269 828